



سعادت حسن منٹو

(1912 – 1955)

منٹو ضلع لرھیانہ، پنجاب میں پیدا ہوئے۔ ان کے خاندان کا تعلق کشمیر سے تھا۔ منٹو کی ابتدائی تعلیم امر تسریں ہوئی۔ اعلیٰ تعلیم کے لیے علی گڑھ آئے۔ اسی دوران تعلیم منقطع کر کے ملازمت کر لی۔ منٹو ابتدائی میں روی ادب سے متاثر ہوئے اور کئی روی کہانیوں کا اردو میں ترجمہ بھی کیا۔ ترقی پسند تحریک کے آغاز میں وہ اس تحریک سے متاثر ہوئے۔ لیکن آگے چل کر وہ اس سے کنارہ کش ہو گئے۔ ابتداء میں اخبار ”مساوات“ (امر تسر) سے وابستہ رہے پھر ہفت روزہ ”مصور“ (بھٹی) میں مدیر کی حیثیت سے کام کیا۔ آل اٹھیاریڈیو سے بھی منسلک رہے۔ کچھ عرصہ فلمی دنیا سے بھی وابستہ رہے۔ کئی فلموں کے لیے کہانیوں کے ساتھ مکالے اور اسکرین پلے بھی کھے۔ ملک کی آزادی کے بعد 1948 میں وہ مستقل طور پر لاہور چلے گئے۔

”تماشا“ منٹو کا پہلا افسانہ تھا جو انہوں نے جیاں والا باغ کے سانحے سے متاثر ہو کر لکھا۔ منٹو نے افسانہ نگاری میں موضوع اور ہیئت کے کئی ایسے تجربے کیے جو ان سے پہلے افسانہ نگاروں کے یہاں نظر نہیں آتے۔ منٹو کے افسانوں کی سب سے بڑی خوبی حقیقت نگاری ہے۔ ”نیا قانون“، ”ٹوبہ ٹیک سنگھ“ کے علاوہ ”سیاہ حاشیے“ کے مختصر افسانے اس بات کا ثبوت ہیں کہ منٹو نے سیاسی مسائل اور موضوعات پر بھی قلم اٹھایا۔ افسانوں کے علاوہ منٹو نے ڈرامے، خاکے، ادبی اور فکاہیہ مضامین تحریر کیے اور ایک ناول ”بلاغون“ بھی شائع ہوا۔

”چُند“، ”سیاہ حاشیے“، ”شکاری عورتیں“، ”پھندنے“، ”سرکنڈوں کے پیچھے“، ”بیزید“، ”ٹھنڈا گوشت“، ”سرک کے کنارے“، ”دھوان“، ”لذتِ سنگ“، ”خالی بولیں خالی ڈبے“، ”نمرود کی خدائی“، وغیرہ ان کے افسانوں کے قابل ذکر مجموعے ہیں۔

نیا قانون

منگو کو چوان اپنے اڈے میں بہت عقائد سمجھا جاتا تھا گواں کی تعلیمی حیثیت صفر کے برابر تھی اور اس نے کبھی اسکول کا منح بھی نہیں دیکھا تھا۔ لیکن اس کے باوجود اسے دنیا بھر کی چیزوں کا علم تھا۔ اڈے کے وہ تمام کو چوان جن کو یہ جانے کی خواہش ہوتی تھی کہ دنیا کے اندر کیا ہو رہا ہے استاد منگو کی وسیع معلومات سے اچھی طرح واقف تھے۔

پہلے دنوں جب استاد منگو نے اپنی ایک سواری سے اپین میں جنگ چھڑ جانے کی افواہ سنی تھی تو اس نے گاما چودھری کے چوڑے کاندھے پر تھکلی دے کر مدبرانہ انداز میں پیشیں گوئی کی تھی۔ ”دیکھ لینا چودھری، تھوڑے ہی دنوں میں اپین میں جنگ چھڑ جائے گی۔“

اور جب گاما چودھری نے اس سے یہ پوچھا کہ اپین کہاں واقع ہے تو استاد منگو نے بڑی متانت سے جواب دیا تھا۔ ” ولایت میں اور کہاں؟“ اپین میں جنگ چھڑی اور جب ہر شخص کو اس کا پتہ چل گیا تو اٹیشن کے اڈے میں جتنے کو چوان حلقة بنائے حقہ پی رہے تھے، دل ہی دل میں استاد منگو کی براہی کا اعتراض کر رہے تھے اور استاد منگو اس وقت مال روڈ کی چکیلی سطح پر تاگلہ چلاتے ہوئے اپنی سواری سے تازہ ہندو مسلم فساد پر تباہ لے خیال کر رہا تھا۔

استاد منگو کو انگریزوں سے بڑی نفرت تھی اور اس کا سبب تو وہ یہ بتایا کرتا تھا کہ وہ اس کے ہندوستان پر اپنا سکہ چلاتے ہیں اور طرح طرح کے ظلم ڈھاتے ہیں۔ مگر اس کے تنفس کی سب سے بڑی وجہ یہ تھی کہ چھاؤنی کے گورے اسے بہت ستایا کرتے تھے۔ وہ اس کے ساتھ ایسا سلوک کرتے تھے گویا وہ ایک ذلیل کتنا ہے۔ اس کے علاوہ اسے ان کا رنگ بھی بالکل پسند نہ تھا۔ جب کبھی وہ گورے کے سرخ و پسید چہرے کو دیکھتا تو اسے متنی سی آجائی۔ نہ معلوم کیوں وہ کہا کرتا تھا کہ ان کے لال جھریوں بھرے چہرے کو دیکھ کر مجھے وہ لاش یاد آ جاتی ہے جس کے جسم پر سے اوپر کی جھلی گل گل کر جھٹر رہی ہو۔

جب کسی شرابی گورے سے اس کا جھٹڑا ہو جاتا تو سارا دن اس کی طبیعت مکدّر رہتی اور وہ شام کو اڈے میں آ کر بالکل سکریٹ پیتا یا حتفے کے کش لگاتے ہوئے اس گورے کو جی بھر کر سنایا کرتا۔

یہ موئی گالی دینے کے بعد وہ اپنے سر کو ڈھیلی پکڑی سمیت جھنکا دے کر کہتا تھا۔ ”آگ لینے آئے تھے اب گھر کے مالک

ہی بن گئے ہیں۔ ناک میں دم کر رکھا ہے ان بندروں کی اولاد نے۔ یوں رب گانٹھتے ہیں گویا ہم ان کے باوا کے نوکر ہیں۔ اس پر بھی اس کا غصہ ٹھنڈا نہیں ہوتا تھا۔ جب تک اس کا کوئی ساتھی اس کے پاس بیٹھا رہتا وہ اپنے سینے کی آگ اگلتا رہتا۔

”شکل دیکھتے ہو نا تم اس کی جیسے کوڑھ ہورہا ہے۔ بالکل مردار، ایک دھپے کی مار اور گرگٹ پٹ گرٹ پٹ یوں بک رہا تھا جیسے مارہی ڈالے گا۔ تیری جان کی قسم، پہلے پہل بھی میں آئی کہ ملاعون کی کھوپڑی کے پرزے اڑادوں۔ لیکن اس خیال سے ٹل گیا کہ اس مردوں کو مارنا اپنی ہنگ ہے۔“ یہ کہتے کہتے تھوڑی دیر کے لیے وہ خاموش ہو جاتا اور ناک کو خاکی قمیص کی آستین سے صاف کرنے کے بعد پھر بُرڈا نے لگ جاتا۔

”قتم ہے بھگوان کی، ان لاث صاحبوں کے ناز اٹھاتے اٹھاتے نگ آگیا ہوں۔ جب کبھی ان کا منحوس چہرہ دیکھتا ہوں رگوں میں خون کھولنے لگ جاتا ہے۔ کوئی نیا قانون وanon بنے تو ان لوگوں سے نجات ملے۔ تیری قتم جان میں جان آجائے۔“ اور جب ایک روز استاد منگو نے کچھری سے اپنے تانگ پر دوسواریاں لادیں اور ان کی گفتگو سے اس کو پتہ چلا کہ ہندوستان میں جدید آئین نافذ ہونے والا ہے تو اس کی خوشی کی کوئی انتہا نہ رہی۔

وہ مارواڑی جو کچھری میں اپنے دیوانی مقدمے کے سلسلے میں آئے تھے گھر جاتے ہوئے جدید آئین یعنی اٹلیا ایک کے بارے میں آپس میں بات چیت کر رہے تھے۔ ”سناء ہے پہلی اپریل سے ہندوستان میں نیا قانون چلے گا۔ کیا ہر چیز بدل جائے گی؟“ ”ہر چیز تو نہیں بدالے گی عمر کہتے ہیں کہ بہت کچھ بدل جائے گا۔ اور ہندوستانیوں کو آزادی مل جائے گی۔“

”کیا بیان کے متعلق بھی کوئی نیا قانون پاس ہوگا؟“

ان مارواڑیوں کی بات چیت استاد منگو کے دل میں ناقابل بیان خوشی پیدا کر رہی تھی۔ وہ اپنے گھوڑے کو ہمیشہ گالیاں دیتا تھا اور چاکب سے بہت بڑی طرح پیٹا کرتا تھا مگر اس روز وہ بار بار پیچھے مڑ کر مارواڑیوں کی طرف دیکھتا اور اپنی بڑھی ہوئی موچھوں کے بال ایک انگلی سے بڑی صفائی کے ساتھ اوپنچ کر کے گھوڑے کی پیٹھ پر باگیں ڈھیلی کرتے ہوئے بڑے پیار سے کہتا۔ ”چل بیٹا، ذرا ہوا سے باتیں کر کے دکھادے۔“

مارواڑیوں کو ان کے ٹھکانے پہنچا کر اس نے انارکلی میں دینو حلوائی کی دکان پر آدھ سیر دھی کی لسی پی کر ایک بڑی ڈکاری اور موچھوں کو منہ میں دبا کر ان کو چوستے ہوئے ایسے ہی بلند آواز میں کہا۔ ”ہت تیری ایسی کی تیسی۔“

شام کو جب وہ اڈے کو لوٹا تو خلاف معمول اسے وہاں اپنی جان پہچان کا کوئی آدمی نہ مل سکا۔ یہ دیکھ کر اس کے سینے میں ایک عجیب و غریب طوفان برپا ہو گیا، آج وہ ایک بڑی خبر اپنے دوستوں کو سنانے والا تھا۔ بہت بڑی خبر اور اس خبر کو اپنے اندر سے

باہر نکالنے کے لیے وہ سخت بے چین تھا۔ لیکن وہاں کوئی تھاہی نہیں۔

آدھ گھنٹے تک وہ چاک بغل میں دبائے اٹیشن کے اڈے کی آہنی چھت کے نیچے بے دلی کی حالت میں ٹھہر رہا۔ اس کے دماغ میں بڑے اچھے اچھے خیالات آرہے تھے۔ نئے قانون کے نفاذ کی خبر نے اس کو ایک نئی دنیا میں لاکھڑا کر دیا تھا۔ وہ اس نئے قانون کے متعلق جو پہلی اپریل کو ہندوستان میں نافذ ہونے والا تھا، اپنے دماغ کی تمام بیان روشن کر کے غور فکر کر رہا تھا۔ اس کے کانوں میں مارواڑی کا یہ اندیشہ ”کیا یا ج کے متعلق بھی کوئی نیا قانون پاس ہوگا؟“ بار بار گونج رہا تھا اور اس کے تمام جسم میں مسرت کی ایک لہر دوڑا رہا تھا۔

وہ بے حد مسرو رہا۔ خاص کر اس وقت اس کے دل کو بہت مٹھنڈک پہنچی جب وہ خیال کرتا کہ گوروں، سفید چوہوں (وہ ان کو اسی نام سے یاد کرتا تھا) کی تھوڑتھیاں نئے قانون کے آتے ہی بلوں میں ہمیشہ کے لیے غالب ہو جائیں گی۔

جب نھو گنجایا بغل میں دبائے اڈے میں داخل ہوا تو استاد منگو بڑھ کر اس سے ملا اور اس کا ہاتھ اپنے ہاتھ میں لے کر بلند آواز سے کہنے لگا۔ ”لا ہاتھ اوہر..... ایسی خبر سناؤں کہ جی خوش ہو جائے۔ تیری اس گنجی کھوڑی پر بال اگ آئیں۔“ اور یہ کہہ کر منگو نے بڑے مزے لے لے کر نئے قانون کے متعلق اپنے دوست سے باتیں شروع کر دیں۔ دورانِ گفتگو میں اس نے کئی مرتبہ نھو گنجے کے ہاتھ پر زور سے اپنا ہاتھ مار کر کہا ”تو دیکھتا رہ کیا بنتا ہے، یہ روں والا بادشاہ کچھ نہ کچھ ضرور کر کے رہے گا۔“

استاد منگو موجودہ سوویت نظام کی اشتراکی سرگرمیوں کے متعلق بہت کچھ سن چکا تھا اور اسے وہاں کے نئے قانون اور دوسری نئی چیزیں بہت پسند تھیں، اسی لیے اس نے ”روں والے بادشاہ“ کو ”انڈیا ایکٹ“ یعنی جدید آئین کے ساتھ ملا دیا اور پہلی اپریل کو پرانے نظام میں جوئی تبدیلیاں پیدا ہونے والی تھیں وہ انھیں ”روں والے بادشاہ“ کے اثر کا نتیجہ سمجھتا تھا۔

کچھ عرصے سے پشاور اور دیگر شہروں میں سرخ پوشوں کی تحریک جاری تھی۔ استاد منگو نے اس تحریک کو اپنے دماغ میں ”روں والے بادشاہ“ اور پھر نئے قانون کے ساتھ خلط ملات کر دیا تھا۔ اس کے علاوہ جب کبھی کسی سے سنتا کہ فلاں شہر میں اتنے بمساز کپڑے گئے ہیں یا فلاں جگہ اتنے آدمیوں پر بغاوت کے الزام میں مقدمہ چلا یا گیا ہے تو ان تمام واقعات کو نئے قانون کا پیش نہیں کیا تھا اور دل میں بہت خوش ہوتا تھا۔

ایک روز اس کے تانگے میں دو پیسٹر بیٹھے نئے آئین پر بڑے زور سے تقید کر رہے تھے اور وہ خاموشی سے ان کی باتیں سن رہا تھا۔ ان میں سے ایک دوسرے سے کہہ رہا تھا۔

”جدید آئین کا دوسرا حصہ فیڈریشن ہے جو میری سمجھ میں ابھی تک نہیں آیا۔ ایسی فیڈریشن دنیا کی تاریخ میں آج تک نہ سنبھالی گئی ہے۔ سیاسی نظریے کے اعتبار سے بھی یہ فیڈریشن بالکل غلط ہے۔ بلکہ یوں کہنا چاہیے کہ یہ کوئی فیڈریشن ہے ہی نہیں۔“ ان پیروں کے درمیان جو گفتگو ہوئی چوں کہ اس میں بیشتر الفاظ انگریزی کے تھے۔ اس سے استاد منگو صرف اوپر کے جملے ہی کو کسی قدر سمجھا اور اس نے خیال کیا یہ لوگ ہندوستان میں نئے قانون کی آمد کو برآبھتے ہیں اور نہیں چاہتے کہ ان کا وطن آزاد ہو۔ چنانچہ اس خیال کے زیر اثر اس نے کئی مرتبہ ان دو پیروں کو حفارت کی نگاہوں سے دیکھ کر دل ہی دل میں کہا ”ٹوڈی پچ!“

جب کبھی وہ کسی کو دبی زبان میں ”ٹوڈی پچ“ کہتا تو دل میں یہ محسوس کر کے بڑا خوش ہوتا تھا کہ اس نے اس نام کو صحیح جگہ استعمال کیا ہے۔ اور یہ کہ وہ شریف آدمی اور ”ٹوڈی پچ“ میں تمیز کرنے کی الہیت رکھتا ہے۔ اس واقعہ کے تیسرے روز گورنمنٹ کالج کے تین طلباء کو اپنے تالے میں بٹھا کر مزمنگ جارہا تھا کہ اس نے ان تین لڑکوں کو آپس میں یہ باتیں کرتے سن۔

”نئے آئین نے میری امیدیں اور بڑھادی ہیں۔ اگر..... صاحب اسمبلی کے ممبر ہو گئے تو کسی سرکاری دفتر میں ملازمت ضرور مل جائے گی۔“

”ویسے بھی بہت سی جگہیں نکلیں گی۔ شاید اسی گڑبڑ میں ہمارے ہاتھ بھی کچھ آجائے۔“

”ہاں ہاں کیوں نہیں۔“

”وہ بے کار گریجویٹ جو مارے مارے پھر رہے ہیں ان میں کچھ تو کی ہوگی۔“

اس گفتگو نے استاد منگو کے دل میں جدید آئین کی اہمیت اور بھی بڑھادی اور وہ اس کو ایسی ”چیز“ سمجھنے لگا جو بہت چمکتی ہو۔ ”نیا قانون!“ اور وہ دن میں کئی بار سوچتا۔ ”یعنی کوئی نئی چیز!“ اور ہر بار اس کی نظریوں کے سامنے اپنے گھوڑے کا وہ نیا ساز آجاتا جو اس نے دو برس ہوئے چودھری خدام بخش سے اچھی طرح ٹھوک بجا کر خریدا تھا۔ اس ساز پر جب وہ نیا تھا جگہ جگہ لو ہے کی نیکل چڑھی ہوئی کیلیں چمکتی تھیں اور جہاں جہاں پیتل کا کام تھا وہ تو سونے کی طرح دمکتا تھا۔ اس لحاظ سے بھی ”نئے قانون“ کا درخشاں و تاباں ہونا ضروری تھا۔

پہلی بار اپریل تک استاد منگو نے جدید آئین کے خلاف اور اس کے حق میں بہت کچھ سنا مگر اس کے متعلق جو تصور وہ اپنے ذہن میں قائم کر چکا تھا، بدلتا ہے۔ وہ سمجھتا تھا کہ پہلی اپریل کو نئے قانون کے آتے ہی سب معاملہ صاف ہو جائے گا اور اس کو

یقین تھا کہ اس کی آمد پر جو چیزیں نظر آئیں گی ان سے اس کی آنکھوں کو ضرور ٹھنڈک پہنچ گی۔

آخر کار مارچ کے آئیں دن ختم ہو گئے اور اپریل کے شروع ہونے میں رات کے چند خاموش گھنٹے باقی رہ گئے۔ موسم خلاف معمول سرد تھا اور ہوا میں تازگی تھی۔ پہلی اپریل کو صبح سویرے استاد منگو اٹھا اور اصلبل میں جا کرتا نگے میں گھوڑے کو جوتا اور باہر نکل گیا۔ اس کی طبیعت آج غیر معمولی طور پر مسرور تھی۔ وہ نئے قانون کو دیکھنے والا تھا۔

اس نے صبح کے سرد و ہند لکے میں کنٹنگ اور کھلے بازاروں کا چکر لگایا۔ مگر اسے ہر چیز پرانی نظر آئی۔ آسمان کی طرح پرانی۔ اس کی نگاہیں آج خاص طور پر نیارنگ دیکھنا چاہتی تھیں مگر سوائے اس کلاغی کے جورنگ برنگ کے پروں سے بنی تھی اور اس کے گھوڑے کے سر پر جبی ہوئی تھی اور سب چیزیں پرانی نظر آتی تھیں۔ یہی کلاغی اس نے نئے قانون کی خوشی میں 31 مارچ کو چودھری خدا بخش سے ساڑھے چودہ آنے میں خریدی تھی۔

گھوڑے کی ٹاپوں کی آواز کالی سڑک اور اس کے آس پاس تھوڑا تھوڑا فاصلہ چھوڑ کر لگائے ہوئے بجکی کے کھمبے، دکان کے بورڈ، اس کے گھوڑے کے گلے میں پڑے ہوئے گنگرو کی جھنجھناہٹ، بازار میں چلتے پھرتے آدمی..... ان میں سے کون سی چیز نئی تھی، ظاہر ہے کہ کوئی بھی نہیں۔ لیکن استاد منگو ما یوں نہیں تھا۔

”ابھی بہت سویرا ہے۔ دکانیں بھی تو سب کی سب بند ہیں۔“ اس خیال سے اسے تسلیم تھی۔ اس کے علاوہ وہ یہ بھی سوچتا تھا۔ ”ہائی کورٹ میں نوبجے کے بعد ہی کام شروع ہوتا ہے۔ اب اس سے پہلے نئے قانون کا کیا نظر آئے گا؟“

جب اس کا تانگہ گورنمنٹ کالج کے دروازے پر پہنچا تو کالج کے گھریوال نے بڑی رعونت سے نوبجاء۔ جو طلباء کالج کے بڑے دروازے سے باہر نکل رہے تھے خوش پوش تھے۔ مگر استاد منگو کو نہ جانے ان کے کپڑے میلے میلے سے کیوں نظر آئے۔ شاید اس کی وجہ یہ تھی کہ اس کی نگاہیں آج کسی خیرہ کن جلوے کا نظارہ کرنے والی تھیں۔

تانگے کو دائیں ہاتھ مورڑ کرو تھوڑی دیر کے بعد پھر انارکلی میں تھا۔ بازار کی آدھی دکانیں کھل پچھی تھیں اور اب لوگوں کی آمد و رفت بھی بڑھ گئی تھی۔ حلوائی کی دکانوں پر گاہکوں کی خوب بھیڑ تھی۔ منہاری والوں کی نمائشی چیزیں شیشے کی الماریوں میں لوگوں کو دعوت نظارہ دے رہی تھیں اور بجلی کے تاروں پر کئی کبوتر آپس میں لڑ جگڑ رہے تھے۔ مگر استاد منگو کے لیے ان تمام چیزوں میں کوئی دل چھپی نہ تھی۔ وہ نئے قانون کو دیکھنا چاہتا تھا۔ ٹھیک اسی طرح جس طرح وہ اپنے گھوڑے کو دیکھ رہا تھا۔

..... استاد منگو طبعاً بہت جلد باز واقع ہوا تھا۔ وہ ہر سب کی عملی تشکیل دیکھنے کا نہ صرف خواہش مند تھا بلکہ متجسس تھا۔ اس کی بیوی گنگاوی اس کی اس قسم کی بے فراریوں کو دیکھ کر عام طور پر یہ کہا کرتی۔

”ابھی کنوں کھو دا نہیں گیا اور تم پیاس سے بے حال ہو رہے ہو۔“

پچھے بھی ہو مگر استاد منگو نے قانون کے انتظار میں اتنا بے قرار نہیں تھا جتنا کہ اسے اپنی طبیعت کے لحاظ سے ہونا چاہیے تھا۔ وہ آج نے قانون کو دیکھنے کے لیے گھر سے نکلا تھا۔ ٹھیک اسی طرح جیسے گاندھی یا جواہر لال کے جلوس کا نظارہ کرنے کے لیے نکلتا تھا۔

لیڈروں کی عظمت کا اندازہ استاد منگو ہمیشہ ان کے جلوس کے ہنگاموں اور ان کے گلے میں ڈالے ہوئے پھولوں کے ہاروں سے کیا کرتا تھا۔ اگر کوئی لیڈر گیندے کے پھولوں سے لدا ہو تو استاد منگو کے نزدیک وہ بڑا آدمی ہے اور اگر کسی لیڈر کے جلوس میں بھیڑ کے باعث دو تین فساد ہوتے ہوتے رہ جائیں تو اس کی نگاہوں میں وہ اور بھی بڑا تھا۔ اب نے قانون کو وہ اپنے ذہن کے اسی ترازو میں تولنا چاہتا تھا۔

انارکلی سے نکل کر وہ مال روڈ کی چمکیلی سطح پر اپنے تانگل کو آہستہ آہستہ چلا رہا تھا کہ موڑوں کی دکان کے پاس اسے چھاؤنی کی ایک سواری مل گئی۔ کرایہ طے کرنے کے بعد اس نے اپنے گھوڑے کو چا بک دکھایا اور دل میں یہ خیال کیا۔

”چلو یہ بھی اچھا ہوا۔ شاید چھاؤنی ہی سے نئے قانون کا کچھ پتہ چل جائے۔“

چھاؤنی پہنچ کر استاد منگو نے سواری کو اس کی منزل مقصود پر اتار دیا اور جیب سے سگریٹ نکال کر بائیں ہاتھ کی آخری دو انگلیوں میں دبا کر سلاکا یا اور انگلی نشت کے گدے پر بیٹھ گیا۔ جب استاد منگو کسی سواری کی تلاش نہیں ہوتی تھی یا اسے کسی بیتے ہوئے واقعہ پر غور کرنا ہوتا تھا تو وہ عام طور پر انگلی نشت چھوڑ کر پچھلی نشت پر بڑے اطمینان سے بیٹھ کر اپنے گھوڑے کی بائیں دائیں ہاتھ کے گرد لپیٹ لیا کرتا تھا۔ ایسے موقعوں پر اس کا گھوڑا اتھوڑا اسماں ہٹھانا نے کے بعد بڑی دھیمی چال چلنا شروع کر دیتا تھا۔ گویا اسے کچھ دیر کے لیے بھاگ دوڑ سے چھٹی مل گئی ہے، گھوڑے کی چال اور استاد منگو کے دماغ میں خیالات کی آمد بہت سست تھی، جس طرح گھوڑا آہستہ قدم اٹھا رہا تھا اسی طرح استاد کے ذہن میں نئے قانون کے متعلق نئے قیاسات داخل ہو رہے تھے۔

وہ نئے قانون کی موجودگی میں میپسل کمیٹی سے تانگوں کے نمبر ملنے کے طریقے پر غور کر رہا تھا۔ اور اس قابل غور بات کو آئین جدید کی روشنی میں دیکھنے کی سعی کر رہا تھا۔ وہ اس سوچ بچار میں غرق تھا۔ اسے یوں معلوم ہوا جیسے کسی سواری نے اسے بلا یا ہے۔ پیچھے پلٹ کر دیکھنے سے اس طرف دور بھلی کے کھبے کے پاس ایک ”گورا“ کھڑا نظر آیا جو اسے ہاتھ سے بلا رہا تھا۔

جیسا کہ بیان کیا جا چکا ہے استاد منگو کو گوروں سے بے حد فرط تھی۔ جب اس نے اپنے تازہ گاہک کو گورے کی شکل میں

دیکھا تو اس کے دل میں نفرت کے جذبات بیدار ہو گئے۔

پہلے اس کے جی میں آئی کہ بالکل توجہ نہ دے اور اس کو چھوڑ کر چلا جائے مگر بعد میں اس کو خیال آیا ان کے پیسے چھوڑنا بھی بے دوقمی ہے۔ کلغی پر جومفت میں ساڑھے چودہ آنے خرچ کر دیے ہیں ان کی جیب ہی سے وصول کرنے چاہئیں۔ چلو چلتے ہیں۔“

خالی سڑک پر بڑی صفائی سے تانگہ موڑ کر اس نے گھوڑے کو چاہک دکھایا اور آنکھ جھپکنے میں وہ بھل کے کھبے کے پاس تھا۔ گھوڑے کی بائیں کھینچ کر اس نے تانگہ ٹھہرایا۔ اور کچھلی نشست پر بیٹھے بیٹھے گورے سے پوچھا۔

”صاحب بہادر کہاں جانا ملتا ہے؟“

اس سوال میں بلا کا طنزیہ انداز تھا۔ صاحب بہادر کہتے وقت اس کا اوپر کا موچھوں بھرا ہونٹ نیچے کی طرف کھنچ گیا اور پاس ہی گال کے اس طرف جو مدھم سی لکیر ناک کے نتھے سے ٹھوڑی کے بالائی حصے تک چلی آ رہی تھی، ایک لرزش کے ساتھ گہری ہو گئی۔ گویا کسی نے نوکیلے چاقو سے شیشم کی سانوی لکڑی میں دھاری ڈال دی۔ اس کا چہرہ نہس رہا تھا اور اپنے اندر اس نے اس ”گورے“ کو سینے کی آگ میں جلا کر بھسم کر ڈالا تھا۔

جب ”گورے“ نے جو بھل کے کھبے کی اوٹ میں ہوا کا رخ بچا کر سکریٹ سلاگا رہا تھا، مڑ کرتا نگے کے پاسیداں کی طرف قدم بڑھایا تو اچانک استاد منگو اور اس کی نگاہیں چار ہو گئیں۔ اور ایسا معلوم ہوا کہ ایک وقت آمنے سامنے کی بندوقوں سے گولیاں خارج ہوئیں اور آپس میں تکرا کر ایک آتشیں بگولا بن کر اوپر کو اڑ گئیں۔

استاد منگو جو اپنے دائیں ہاتھ سے باگ کے بلکھوں کرتا نگے پر سے نیچے اترنے والا تھا اپنے سامنے کھڑے گورے کو یوں دیکھ رہا تھا گویا وہ اس کے وجود کے ذریعے ذریعے کو اپنی نگاہوں سے چبارا ہے اور گورا کچھ اس طرح اپنی نیلی پتلوں پر سے غیر مرمری چیزیں جھاڑ رہا ہے گویا وہ استاد منگو کے اس جملے سے اپنے وجود کے کچھ حصے کو محفوظ رکھنے کی کوشش کر رہا ہے۔

گورے نے سکریٹ کا دھواں نگلتے ہوئے کہا۔ ”جانا ملتا یا پھر گڑ بڑ کرے گا۔“

”وہی ہے۔“ یہ الفاظ استاد منگو کے ذہن میں پیدا ہوئے۔ اور اس کی چوڑی چھاتی کے اندر ناچنے لگے۔

”وہی ہے۔“ اس نے یہ الفاظ اپنے منہ کے اندر ہی اندر دھرائے اور ساتھ ہی اسے پورا لیقین ہو گیا کہ وہ گورا جو اس کے سامنے کھڑا تھا وہی ہے جس سے پچھلے برس اس کی جھڑپ ہوئی تھی اور خواہ خواہ کے جھگڑے میں جس کا باعث گورے کے دماغ میں چڑھی ہوئی شراب تھی۔ اسے طوعاً و کرہاً بہت سی باتیں سہنا پڑی تھیں۔ استاد منگو نے گورے کا دماغ درست کر دیا ہوتا بلکہ اس کے

پر زے اڑادیے ہوتے مگر وہ کسی خاص مصلحت کی بنا پر خاموش ہو گیا تھا۔ اس کو معلوم تھا کہ اس قسم کے جھگڑوں میں عدالت کا نزلہ عام طور پر کوچوانوں ہی پر گرتا ہے۔

استاد منگو نے پچھلے برس کی لڑائی اور پہلی اپریل کے نئے قانون پر غور کرتے ہوئے گورے سے کہا۔ ”کہاں جانا مانگتا ہے؟“

استاد منگو کے لجھے میں چاکب الیسی تیزی تھی۔

”گورے نے جواب دیا۔ ”ہیرا منڈی۔“

”کراچی پانچ روپیہ ہو گا۔“ استاد منگو کی موچھیں تھر تھرائیں۔

”یہ سن کر گورا حیران ہو گیا۔ وہ چلا یا۔“ ”پانچ روپے؟ کیا تم.....؟“

”پانچ روپے۔“ یہ کہتے ہوئے استاد منگو کا داہنا بالوں بھرا ہاتھ پھٹ کر ایک وزنی گھونسے کی شکل اختیار کر گیا۔ ”کیوں جاتے ہو۔ یا بے کار باتیں بناؤ گے؟“

استاد منگو کا لہجہ زیادہ سخت ہو گیا۔

گورا پچھلے برس کے واقعے کو پیش نظر رکھ کر استاد منگو کے سینے کی چوڑائی کو نظر انداز کر چکا تھا۔ وہ خیال کر رہا تھا کہ اس کی کھوپڑی پھر کھلا رہی ہے۔ اس حوصلہ افزا خیال کے زیر اثر وہ تانگے کی طرف آٹھ کر بڑھا اور اپنی چھڑی سے استاد منگو کو تانگے پر سے نیچے اترنے کا اشارہ کیا۔ بیدکی یہ پاش کی ہوئی تسلی چھڑی استاد منگو کی موٹی ران کے ساتھ دو تین مرتبہ چھوئی۔ اس نے کھڑے کھڑے اوپر سے پستہ قد گورے کو دیکھا۔ گویا وہ اپنی نگاہوں کے وزن ہی سے اسے پیس ڈالنا چاہتا ہے۔ پھر اس کا گھونسہ کمان میں سے تیر کی طرح سے اوپر کواٹھا اور چشم زدن میں گورے کی ٹھڈی کے نیچے جم گیا۔ دھکا دے کر اس نے گورے کو پرے ہٹایا اور نیچے گرا کر اسے دھڑ دھڑ پینٹا شروع کر دیا۔

ششدھرو متحیر گورے نے ادھر ادھر سمٹ کر استاد منگو کے وزنی گھونسوں سے بچنے کی کوشش کی اور جب دیکھا کہ اس کے مخالف پر دیوالی کی سی حالت طاری ہے اور اس کی آنکھوں میں شرارے برس رہے ہیں تو اس نے زور زور سے چلانا شروع کیا۔ اس چیخ و پکار نے استاد منگو کی بانہوں کا کام اور بھی تیز کر دیا جو گورے کو جی بھر کے پیٹ رہا تھا اور ساتھ ساتھ یہ کہتا جاتا تھا۔

”پہلی اپریل کو بھی وہی اکٹھوں پہلی اپریل کو بھی وہی اکٹھوں۔ اب ہمارا راج ہے بچہ!“

لوگ جمع ہو گئے اور پولیس کے دوسرا ہیوں نے بڑی مشکل سے گورے کو استاد منگو کی گرفت سے چھڑایا۔ استاد منگو ان دو

سپاہیوں کے درمیان کھڑا تھا۔ اس کی چوڑی چھاتی پھولی ہوئی سانس کی وجہ سے اوپر نیچے ہو رہی تھی۔ منھ سے جھاگ بہہ رہا تھا اور اپنی مسکراتی ہوئی آنکھوں سے حیرت زدہ مجمع کی طرف دیکھ کر وہ ہانپتی ہوئی آواز میں کہہ رہا تھا۔

”وہ دن گزر گئے جب خلیل خاں فاختہ اڑایا کرتے تھے۔ اب نیا قانون ہے میاں۔ نیا قانون!“ اور بے چارہ گورا اپنے بگڑے ہوئے چہرے کے ساتھ بے وقوف کی مانند کبھی استاد منگوکی طرف دیکھتا تھا اور کبھی ہجوم کی طرف۔

استاد منگوکو پولیس کے سپاہی تھانے میں لے گئے۔ راستے میں اور تھانے کے اندر کمرے میں وہ ”نیا قانون، نیا قانون“ چلاتا رہا مگر کسی نے ایک نہ سنبھالی۔



”نیا قانون، نیا قانون۔ کیا بک رہے ہو۔ قانون وہی ہے پرانا!“ اور اس کو حوالات میں بند کر دیا گیا۔

مشق

لفظ و معنی:

مدبرانہ	: سمجھداری سے بھرا ہوا
متانت	: سنجیدگی، بردباری
حلقه	: گھیراء، دائرہ
تبادلہ خیال	: باہم گھنگو، آپس میں اپنے اپنے خیالات کا اظہار کرنا
ستقر	: نفرت کرنا
مکدر	: بے کیف، بے مزا
ملعون	: اصل لفظ "ملعون" یعنی جس پر لعنت چیزی جائے
ہٹک	: بے عزتی
جدید آئین	: نیا قانون، نیا ستور
دیوانی مقدمہ	: زمین یا جائداد کا مقدمہ
پیش خیمه	: کسی کام کے شروع ہونے سے پہلے ہونے والی بات یا واقعہ
ٹوڈی بچ	: انگریزی حکومت کا خوشامدی
درخشاں	: چمکتا ہوا
تاباں	: روشن، چمک دار
رعوت	: تکبیر، غرور
خوش پوش	: خوش لباس، اچھے کپڑے پہننے والا
متحس	: جتوکرنے والا، تلاش کرنے والا
خیرہ کن	: جس سے آنکھیں چکا چوند ہو جائیں
غیر مرئی	: جسے دیکھانہ جاسکے

طوعاً و کرہاً	:	مجبوراً، چاروں ناچار
چشم زدن میں	:	پلک جھکتے ہیں
ششدہ	:	حیرت زده، حیران

غور کرنے کی بات:

- افسانہ ”نیا قانون“ کا مرکزی کردار منگو کو چوان ہے۔ منگو کو چوان کے ذریعے منشو نے ایک سید ہے سادے ان پڑھتا تھا لے کی سمجھ کو خوبی کے ساتھ پیش کیا ہے۔
- یہ افسانہ اس دور میں لکھا گیا جب ہندوستان پر انگریزوں کی حکومت تھی۔ انگریزوں کی یہ حکومت منگو کو چوان کو بہت کھلتی تھی۔ وہ انگریزوں سے نفرت کرتا تھا اور اپنے ملک کو آزاد دیکھنا چاہتا تھا۔
- اس افسانے سے معلوم ہوتا ہے کہ آزادی سے پہلے ہندوستانی عوام میں انگریزوں کے خلاف غم و غصہ تھا۔ انگریزوں نے نہ صرف حکومت کی بلکہ ہندوستانی عوام پر بہت ظلم بھی ڈھانے اور انھیں بے عزت بھی کیا۔

سوالوں کے جواب لکھئے:

- استاد منگو کون تھا اور اسے دنیا کے حالات کی خبریں کس طرح ملا کرتی تھیں؟
- منگو کو چوان انگریزوں سے کیوں نفرت کرتا تھا؟
- ”نیا قانون“ کے آنے کی خبر سے منگو کو چوان کیوں خوش تھا؟

عملی کام:

- منگو کا کردار اپنے الفاظ میں بیان کیجیے۔
- ذیل کے الفاظ کے متصاد لکھیے۔
- جگ جدید ست سرور گمان
یونچ لکھے محاوروں کو جملوں میں استعمال کیجیے۔
- ہوا سے باتیں کرنا، خون کھولنا، جان میں جان آنا، نزلہ گرنا